

الحاج اقبال احمد خان صاحب مجاہد

رمضان المبارک

خوش نصیب ہیں وہ لوگ جنہیں رمضان المبارک کی برکتوں سے مستفید ہونے کا موقع ملا۔ اور خوش قسمت ہے وہ امت جسے رحمت و برکت کا یہ ذخیرہ عطا فرمایا گیا جس کی ایک شان یہ ہے کہ :

شَهْرُ رَمَضَانَ الَّذِي أُنْزِلَ فِيهِ الْقُرْآنُ
هُدًى لِلنَّاسِ وَبَيِّنَاتٍ مِنَ
الْهُدَى وَالْفُرْقَانِ -

رمضان کا مہینہ وہ ہے جس میں قرآن کریم نازل فرمایا گیا
اور قرآن کریم کی شان یہ ہے کہ وہ لوگوں کے لیے سزا
ہدایت اور ہدایت کی واضح دلیلوں پر مشتمل ہونے کے ساتھ
حق و باطل کے درمیان امتیاز پیدا کرنے والی کتاب ہے۔

اسی شان کا بیان دوسرے عنوان سے دیکھئے :-

إِنَّا أَنْزَلْنَاهُ فِي لَيْلَةِ الْقَدْرِ وَمَا أَدْرَاكَ
مَا لَيْلَةُ الْقَدْرِ لَيْلَةُ الْقَدْرِ خَيْرٌ مِنْ أَلْفِ
شَهْرٍ

ہم نے اُسے (قرآن کریم) لیلۃ القدر میں نازل فرمایا اور
خبر بھی ہے کہ لیلۃ القدر کیا چیز ہے لیلۃ القدر ہزار ماہ سے
برتر بہتر ہے۔

اس بیان نے اس ماہ مبارک کی ایک دوسری فضیلت کی نقاب کشائی کر دی - اور بتا دیا کہ اس ماہ مبارک
میں کتاب حکیم کا نزول ہوا - اس فضیلت ہی کی عظمت تصور سے زیادہ ہے چہ جائیکہ اسے یہ فضیلت عظیمہ بھی حاصل ہے
کہ اس میں لیلۃ القدر بھی ہے جو بہت بابرکت اور پراز رحمت رات ہے - قرآن کریم سزا و ہدایت و نور ہے پھر جس ماہ
میں اس نور عظیم کا ظہور ہوا اس کی نورانیت، فضیلت اور برکت کا کیا کہنا اس نور کو حاصل کرنے اور اپنے
قلب کو اس سے منور کرنے کا طریقہ شریعت اسلامیہ نے یہ بتایا ہے کہ ایک وقت معین کے لیے اپنی جائز
خواہشوں پر بھی پابندی لگاؤ، یہ عجائبات جب ہٹ جائیں گے تو قلب نور رمضان اور نور قرآن سے روشن ہو
جائے گا۔

عبد و معبود کے درمیان ایک راز | ہم عبد ہیں اور اللہ تعالیٰ ہمارے ربوب - ہم ملوک ہیں اور وہ مالک -
اور ہم مخلوق ہیں وہ خالق مگر اللہ تعالیٰ شانہ اور اُن کے کسی بندے

کے درمیان کوئی ایسا راز ہو جسے حق تعالیٰ اور اس بندے کے سوا کوئی نہ جانتا ہو تو یہ شہنشاہ حقیقی کی کتنی بڑی
بندہ نوازی اور کرم گسری ہوگی اس نعمت عظیمہ کا حق تو ہزار بار جان سار کرنے پر بھی نہیں ادا کیا جاسکتا - اسے

ابن آدم کے ہر عمل کا ثواب بڑھا دیا جتنا ہے ایک نیکی کا ثواب دس سے سات سو نیکیوں کے برابر تک جتنا ہے اللہ تعالیٰ فرماتے ہیں کہ صوم اس قاعدے سے مستثنیٰ ہے کیونکہ صوم خاص میرے ہی لیے ہوتا ہے اور میں ہی اس کی جزاء عطا کروں گا۔

كل عمل ابن آدم يضاعف الحسنة
بعشر أمثالها إلى سبعمائة ضعف
قال الله تعالى إلا الصومقات لي وأنا
أجزى به (متفق عليه)

(مشکوٰۃ شرقی)

حبلہ عبادات میں "صوم" ہی کی یہ خصوصیت ہے کہ اس سے "صائم" اور اللہ تعالیٰ شانہ کے سوا کوئی واقف نہیں ہو سکتا۔ علی الاعلان کھانے پینے سے احتراز تو مخلوق کے خوف سے ہو سکتا ہے مگر غفلت میں کھانے پینے سے کیا مانع ہے؟ اور فرض کیجئے کہ آپ دن بھر کسی کے ساتھ سائے کی طرح لگے رہے اور اسے صائم پایا مگر اس کی ضمانت کیا ہے کہ اس کی نیت بھی درست تھی؟ ہو سکتا ہے کہ اس نے ازلہ ریا کاری آپ کے سامنے مغضرات صوم سے احتراز کیا ہوا اور اگر غفلت میں رہ جاتی تو کھا پي لیتا۔ اس سے ظاہر ہے کہ صوم درحقیقت عبد و معبود کے درمیان ایک راز ہے۔ صائم جب تنہائی اور غفلت میں بھی صائم ہی رہتا ہے تو اس کے اخلاص میں کسی شک و شبہ کی گنجائش نہیں لیکن اس کے اس اخلاص کو اللہ تعالیٰ ہی جانتے ہیں اور خود صائم کے سوا کوئی دوسرا بندہ نہیں جان سکتا۔ بندہ مومن کی عزت افزائی اور اس کی عظمت کے بیان سے الفاظ قاصر ہیں۔ اور دنیا کے کسی پیمانے سے اس کی قدر و منزلت کا اندازہ نہیں کیا جاسکتا اسی لیے فرمایا کہ فاعلمی۔ بے شک صوم مخصوص طور پر میری ہی رضا جوئی کے لیے ہوتا ہے۔ یعنی صائم ہمیشہ غفلت میں رہتا ہے۔ یہ اخلاص بندے اور معبود کے درمیان ایک لازم ہے اس لیے اس کی جزا بھی لازماً رکھی گئی اور فرمایا گیا "و انما اجزی بہ میں ہی اس کی جزا عطا کر دوں گا۔ کیا جزا ہوگی؟ جزا دینے والے کے سوا کوئی نہیں جانتا۔ اتنا معلوم ہے کہ جزا عطا فرمانے والے کریم مطلق ہیں۔

مغفرت و نوب | انسان کا سب سے اہم مسئلہ معاملہ آخرت ہے۔ مگر یہ مصائب آخرت کا سبب ہیں، نجات و نفلح کا ایک ہی راستہ ہے اور یہ ہے کہ اللہ تعالیٰ کی شان مغفرت و رحمت ہماری طرف۔

موتوبہ ہو جائے۔ رمضان المبارک میں یہ نعمت عظیمہ بھی حاصل ہوتی ہے۔ حدیث شریف میں ہے۔

من صام رمضان ايماناً واحتساباً
غفر له ما تقدم من ذنبه ومن
قام رمضان ايماناً واحتساباً غفر له
ما تقدم من ذنبه ومن قام

جس مومن نے بریت ثواب رمضان کے روزے رکھے اس کے سب پچھلے گناہ معاف ہو جاتے ہیں اور جس مومن نے رمضان میں بریت ثواب قیام کیا (امرد مزدوج) اس کے بھی پچھلے گناہ معاف ہو جاتے ہیں اور

لیلة القدر ایماناً و احتساباً عفرلہ ما
تقدم من ذنبہ -
(مشکوٰۃ شریف)

جو شخص مومن ہو اور ثواب و رضائے الہی کی نیت سے
لیلة القدر میں قیام کرے (نماز پڑھے) اس کے بھی سب
پچھلے گناہ معاف ہو جاتے ہیں۔

نوٹ :- مغفرت ذنوب میں تفصیل یہ ہے کہ صفائے تو ان اعمال صالحہ سے بغیر توبہ بھی معاف ہو جاتے ہیں مگر
کبار توبہ کرنے سے معاف ہوتے ہیں۔ یہ بھی واضح رہے کہ کسی صغیرہ پر اصرار یعنی اسے بار بار کرنا جب کہ بیچ میں
توبہ بھی نہ کرے اسے کبیرہ بنا دیتا ہے۔ مزید یہ کہ بیچم حقوق اللہ کا ہے حقوق العباد اس وقت تک معاف
نہیں ہوتے جب تک صاحب حق کا حق نہ ادا کیا جائے یا وہ معاف نہ کر دے اسی طرح جس معصیت کی
تلافی ہو سکتی ہے وہ بغیر تلافی صاف نہ ہوگی۔ مثلاً جس شخص نے فرض نماز میں ترک کی ہیں ان کے ترک کا گناہ اس
وقت تک معاف نہ ہوگا جب ان نمازوں کی قضا نہ پڑھے۔ جب قضا پڑھے گا تو ادائے فرض میں تاخیر کا گناہ
برکت رمضان کی وجہ سے معاف ہو جائے گا۔

دو فرحتیں | فرحت و مسرت ہر انسان کو مطلوب ہے۔ روزہ مفرح بھی ہے اس کی برکت سے ایک فرحت نقد
حاصل ہوتی ہے اور ایک ادھار جو اس دن حاصل ہوگی جب اس کی شدید ترین حاجت ہوگی
اور یہ جنس گرانمایہ کم یاب بلکہ تقریباً نایاب ہوگی۔ نبی اکرم صلی اللہ علیہ وسلم کا ارشاد منقول ہے۔
فطرۃ و فرحتہ عند لقاؤ ربہ -
افطار کے وقت اور ایک اللہ تعالیٰ سے ملاقات کے
وقت۔
(مشکوٰۃ)

دوا اور بشارتیں | اسی حدیث کا ایک جز یہ بھی ہے۔
و لخلوف فم الصائم اطيب
عند الله من ريح المسك والميام
جنتہ (مشکوٰۃ)

اور روزہ دار کے منہ کی بو جو خلوف کے معنی ہے
پیدا ہو جاتی ہے اللہ تعالیٰ کے نزدیک مشک کی خوشبو
سے زیادہ پسندیدہ ہے اور روزے ڈھال ہیں۔

چونکہ یہ بڑا اللہ تعالیٰ کی اطاعت کی وجہ سے پیدا ہوتی ہے اس لیے اللہ تعالیٰ کی بارگاہ میں یہ بھی مقبول
اور پسندیدہ ہے جس طاعت و عبادت کا غیر اختیاری اثر بھی مقبول و پسندیدہ ہو تو خود اس عبادت و طاعت
کا درجہ کتنا بلند ہوگا! صوم کی دوسری خاصیت یہ بیان فرمائی گئی ہے کہ یہ سپر اور ڈھال کا کام دیتا ہے یعنی دنیا میں
شیطان کے حربوں کو روکتا ہے اور صائم کو معصیت سے بچاتا ہے اور آخرت میں یہ عذاب جہنم سے بچائے گا۔
”جنتہ“ (سپر) ہونے کے یہی معنی ہیں۔ یہاں یہ سوال پیدا ہوتا ہے کہ روزے دار بھی تو گناہوں میں مبتلا ہو جاتے ہیں۔

جواب یہ ہے پرتو اسی وقت دشمن کا وار روکتی ہے جب اس سے جسم کو چھپایا جائے۔ جو خود سپر انڈاز ہو جائے اور اس کی آڑ لے لے اس کی حفاظت کی ذمہ داری سپر پائل نہیں ہوتی۔ صوم سے جو قوت شیطان کے مقابلے اور معاصی سے تحفظ کی حاصل ہوتی ہے اگر اس سے کام نہ لیا جائے تو تحفظ کی توقع فضول ہے۔ کام لینا اپنا کام ہونا ہے جو امتیازی ہے۔ حالت صوم میں گناہ اسی وقت ہوتا ہے جب آدمی اس قوت سے کام نہیں لیتا۔ اور روزہ صرف ترک اکل و شراب کو سمجھتا ہے دوسری بات یہ ہے کہ گناہ ہم سے سرزد ہوتے ہیں وہ سب کے سب نزیغ شیطان ہی کا نتیجہ نہیں ہوتے۔ بلکہ ان میں سے کثیر تعداد خود ہمارے نفس کی شرارت کی رہن منت ہوتی ہے۔ صوم شیطان کے وار روکتا ہے مگر خود نفس جب اس سے بغاوت کر دے تو اسے زیر کرنے کے لیے خود صائم کی قوت ارادی کی حاجت ہوتی ہے۔ روزہ دار گناہ سے احتراز کا عزم صمیم نہ کرے تو صوم کی قوت مدافعت بھی کمزور پڑ جاتی ہے اور گناہ سرزد ہو جاتا ہے۔ بطور مثال دوا کا معاملہ سامنے رکھنا اور غور کیجئے کسی دوا کے متعلق طبیب حاذق بتاتا ہے کہ یہ بہت سے امراض سے محفوظ رکھتی ہے۔ مگر مریض اسے کھاتا ہی نہیں یا کھاتا ہے مگر بد پرہیزی بھی کرتا ہے تو نتیجہ ظاہر ہے۔ ایسا شخص اگر کسی مرض میں مبتلا ہو جائے تو تعجب نہیں اس صورت میں مورد الزام خود ہو گا۔ نہ کہ دوا۔

ایک اور اشکال اور اس کا حل | بیان مذکورہ کے ایک حصے سے ایک دوسرا اشکال بھی دور ہو جاتا ہے جو رمضان ہی کے متعلق مندرجہ ذیل حدیث دیکھنے سے پیدا ہوتا ہے۔

راخص رسول اللہ علیہ وسلم نے ارشاد فرمایا کہ (رمضان کا مبارک مہینہ آگیا ہے اللہ تعالیٰ نے اس کے روزے تم پر فرض فرمائے ہیں اس میں آسمانوں کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور اس ماہ میں سرکش شیطانوں کی گردنوں میں طرق ڈال دیا جاتا ہے (یعنی انہیں قید کر دیا جاتا ہے) اس میں ایک رات ایسی ہے جو اللہ تعالیٰ کے نزدیک ہزار ماہ سے بہتر ہے جو اس رات کی برکت سے محروم رہا وہ بڑا محروم ہے۔

ان کے رمضان شہر مبارک
فرض اللہ علیک صیامہ فتح
فیہ ابواب السماء وتغلق فیہ
ابواب الجحیم وتغلق فیہ مردۃ
الشیاطین للہ فیہ لیلۃ خیر
من الف شہر من حرم خیرھا
فقد حرم۔

(مشکوٰۃ شریف)

ایک روایت میں "صدف الشیاطین" و مردۃ الجن "ہے جس کے معنی یہ ہیں کہ شیاطین اور سرکش جنوں کو قید کر دیا جاتا ہے۔ اسی طرح دوسری روایت میں فتحت ابواب الجنة " ہے یعنی جنت کے دروازے کھول دیئے جاتے ہیں۔ ماحصل دونوں کا ایک ہی ہے یعنی شیاطین رمضان میں آزاد نہیں رہتے نہ بلکہ مقید کر دیئے

جاتے ہیں۔ اس پر بعض لوگوں کو یہ اشکال ہوتا ہے کہ پھر لوگ گناہ کیوہ کرتے ہیں؟ اگر خود نفس کی شرارت کو بھی ملحوظ رکھا جائے تو اشکال حل ہو جاتا ہے۔ رمضان میں جو گناہ ہوتے ہیں وہ ترغیب شیطان کی وجہ سے نہیں ہوتے بلکہ خود اپنے نفس کی شرارت و سرکشی کی وجہ سے سرزد ہوتے ہیں اس کے علاوہ اگرچہ شیاطین مقید ہو جاتے ہیں۔ لیکن ان کے انحرافات نفس انسانی میں کچھ نہ کچھ باقی رہ جاتے ہیں۔ آپ انگلیٹھیں میں آگ سلگائیے اور تھوڑی کے بعد دیکھتے ہوئے انگاروں کو نکال کر پھینک دیجئے غالی انگلیٹھیں بھی دیر تک گرم رہے گی یہ انہیں انگاروں کا اثر ہے۔ اسی طرح شیطان نفس پر جو اثر لگے وہ ماہ تک ڈالتا رہتا ہے وہ اس کی عدم موجودگی کی حالت میں بھی کچھ نہ کچھ باقی رہتا ہے یہ اثر نفس کی ہمسیت کے تعاون سے صدور معصیت کا سبب بن جاتا ہے تاہم یہ بات بدیہی ہے کہ رمضان میں شیطان کا اثر نسبتاً کمزور ہو جاتا ہے دوسری طرف صوم قوت ہیمیہ کا زور توڑ کر اور نفس کی ملوکیت کو قوی کر کے قوت و مقاومت پیدا کرتا ہے۔ اگر محبت اور قوت ارادی سے کام لیا جائے تو رمضان المبارک میں صدور معصیت ناممکن ہے۔

تنزیہ صوم موٹی سی بات ہے کہ صوم میں بعض جائز اور مباح خواہشوں پر عمل کرنے کی بھی مخالفت ہو جاتی ہے بلکہ صوم کے معنی ہی یہ ہیں کہ مومن کھانے، پینے اور جنسی خواہش کرنے سے احتراز کرے۔ طلوع صبح صادق سے غروب آفتاب تک یہ پابندی اس پر عائد ہوتی ہے۔ اور غروب آفتاب سے طلوع صبح صادق تک یہ پابندی اٹھالی جاتی ہے اور تینوں باتیں حسب سابق حدود شرعیہ کے اندر جائز ہو جاتی ہیں جب مباحات پر یہ پابندی عائد ہوتی ہے تو اس کی گنجائش باقی رہ جاتی ہے کہ آدمی بحالت صوم کسی گناہ کا مرتکب ہو، گناہ تو ہر زمانہ میں گناہ اور مذموم ہے لیکن رمضان میں گناہ اور زیادہ مذموم اور قابل ملامت ہے یہی وجہ ہے کہ رمضان شریف میں خصوصاً بحالت صوم گناہ کی شناخت زیادہ ہو جاتی ہے اور آخرت میں اس کی سزا بھی دوسرے زمانے کے گناہوں سے زیادہ ہوگی، ماہ صیام کے دن جس طرح روشن ہوتے ہیں۔ اسی طرح اس کی راتیں بھی منور ہوتی ہیں۔ معصیت کسی وقت بھی صادر ہو عذاب آخرت میں اضافہ ہوگا۔ البتہ معصیت بحالت صوم کی صورت میں کیت یا کیفیت غلاب میں مزید اضافہ ہو جائے تو کیا تعجب ہے؟ غلاب بالائے غلاب یہ ہوگا کہ صوم شرف قبولی کے حصول سے محروم رہے گا اور فریضہ ادا ہو جانے کے باوجود آخرت سے محرومی رہے گی یہ کتنا بڑا خسارہ ہے؟ تشریح کی حاجت نہیں۔ بخاری کی روایت ہے۔

قال رسول الله صلى الله عليه وسلم
من لم يدع قول الزور والعمل به فليس
لله حاجة في ان يدع طعامه وشرابه۔
نبی اکرم صلی اللہ علیہ وسلم نے فرمایا کہ جس نے چھوٹ
بولن اور اس پر عمل کرنا ترک نہ کیا تو اللہ تعالیٰ کو اس کی
حاجت نہیں کہ وہ اپنا کھانا پینا چھوڑے۔

(مشکوٰۃ شریف باب تنزیہ الصوم)

مطلب یہ ہے کہ ایسے شخص کا روزہ بارگاہ الہی سے خلعت قبول نہیں پاسکتا، اگرچہ فرضیہ ادا ہو جاتا ہے۔ ترک فرض کے عذاب سے وہ بچ جائے گا۔ مگر فرض کی حق تلفی اور اس میں خیانت کے عذاب میں مبتلا اور برکات صوم سے محروم رہے گا۔ حقیقت یہ ہے کہ شریعت کے احکام کا تعلق ظاہر اور باطن دونوں کے ساتھ ہے۔ ظاہر کے صوم کے ساتھ باطن کے صوم کا بھی حکم ہے۔ شریعت کے نزدیک حقیقتاً صائم وہ ہے جس کے ہضم کے ساتھ اس کی روح بھی صائم ہو، صوم کے ساتھ معصیت کا ارتکاب ایسا ہی ہے جسے صحت بخش دوا کے ساتھ کوئی شخص زہر بھی کھاتا رہے۔ احتیاط تو ہمیشہ ہی کرنا چاہیے لیکن رمضان میں خصوصیت کے ساتھ ہر قسم کی معصیت سے بچنے کا اہتمام کرنا لازم ہے۔ خصوصیت کے ساتھ زبان اور نگاہ کی حفاظت کا بہت اہتمام کرنا چاہیے کیونکہ ان سے صادر ہونے والے گناہ بظاہر بہت خفیف مگر مال کار کے اعتبار سے سخت خطرناک اور مہلک ہوتے ہیں۔ ان معاصی میں غیبت مخصوص طور پر قابل ذکر ہے۔ یہ ملاکت خیر گناہ و بائے عام کی طرح پھیلنا چاہیے یہاں تک کہ بکثرت دیدار بھی اس میں مبتلا ہیں۔ اس سے بہت بچنا چاہیے۔ مندرجہ ذیل حدیث میں زبان کے بعض گناہوں کی طرت مخصوص طور پر منوجہ فرمایا گیا ہے۔

وَإِذَا كَانَ يَوْمٌ صَوْمٍ أَحَدِكُمْ فَلَا يَرْفُتْ وَلَا يَضْحَكُ وَلَا يَتَكَلَّمُ إِلَّا بِفَضْلٍ مَسْأَلَةٍ
اور تم سے کسی کا روزے کا دن ہو تو اس پر لازم ہے کہ (فحش اور گندی باتیں نہ کرے، اور فضول چغ چکار سے پرہیز کرے اگر کوئی اسے سخت مست کہے یا اس سے لڑنے جھگڑنے لگے تو اس سے کہہ دے کہ میں روزے دار ہوں)

(مشکوٰۃ شریف کتاب الصوم)

(یعنی میں لڑنا جھگڑنا نہیں چاہتا کیونکہ صائم ہوں)

یہ ان گناہوں کی تخصیص نہیں۔ ان کا تذکرہ اس لیے فرمایا گیا کہ ان میں ابتلا زیادہ ہوتا ہے ان کا تذکرہ بطور نمونہ سمجھنا چاہیے۔ درحقیقت ہر قسم کے گناہ سے احتراز واجب و لازم ہے اس کے ساتھ اللہ تعالیٰ کے ذکر، تلاوت کلام الہی اور استغفار کی کثرت کی جائے تو نور علی نور ہے اگر تقویٰ اور احتیاط، نیز کثرت عبادت و طاعت کے ساتھ یہ ماہ مبارک گزار لیا جائے اور اللہ تعالیٰ کی رضا اور ان سے قوی تعلق پیدا کرنے کی نیت کی جائے تو اس کے برکات عظیمہ یقیناً حاصل ہوں گے۔ اور ایسے حاصل ہوں گے کہ انشاء اللہ ان میں سے بعض کا ادا کرنا تو ہر اس شخص کو ہوگا جو اس ماہ مقدس کے حقوق ادا کرنے کی کوشش کرے گا۔ اللہ تعالیٰ سے ہم سب مسلمانوں کو اس کا حق ادا کرنے اور اس کے برکات سے پورے طور پر فیضیاب ہونے کی توفیق عطا فرمائیں۔